



# VERAPOLY

## ARCHDIOCESAN GAZETTE

### വരാപ്പുഴ അതിരൂപതാ ഗസറ്റ്

Vol. LIV - JK 43

2020 JUNE 07

No. 7

#### CIRCULAR - 16

### ദേവാലയവാതിലുകൾ വീണ്ടും തുറക്കപ്പെടുമ്പോൾ

യേശുവിൽ പ്രിയ സഹോദരവൈദികരേ,  
സന്യാസസഹോദരന്മാരേ, സഹോദരിമാരേ, വത്സലമക്കളേ,

പ്രത്യാശയോടെയുള്ള കാത്തിരിപ്പ് കർശന നിയന്ത്രണങ്ങളോടെയാണെങ്കിലും സഫലമാകുകയാണ്. പുതിയ ഒരു ശൈലി ജീവിതത്തിൽ സ്വന്തമാക്കിയ നമുക്കായി, വ്യവസ്ഥകൾക്ക് വിധേയമായി ദേവാലയങ്ങളുടെ വാതിലുകൾ വീണ്ടും തുറക്കപ്പെടുകയാണ്. കോവിഡ് 19 മഹാമാരിയിൽ നിന്നും രക്ഷനേടി ഇനിയും നാം സുരക്ഷിതതീരത്ത് എത്തിയിട്ടില്ലെങ്കിലും ദേവാലയത്തിൽ വന്ന് തിരുക്കർമ്മങ്ങളിൽ പങ്കെടുക്കാനും പ്രാർത്ഥിക്കാനും നിയന്ത്രണങ്ങളോടെ ഈ ഘട്ടത്തിൽ ലഭിക്കുന്ന അവസരത്തിന് ദൈവത്തിന് നന്ദിപറയാം. പൂർണ്ണമായും എല്ലാ സുരക്ഷാമാനദണ്ഡങ്ങളും സർക്കാരിന്റെ നിർദ്ദേശങ്ങളും പാലിച്ചുകൊണ്ട് നമുക്ക് ദേവാലയങ്ങളിൽ അനുവദനീയമായ രീതിയിൽ തിരുക്കർമ്മങ്ങളിൽ സംബന്ധിക്കാൻ ശ്രമിക്കാം. കേന്ദ്ര-സംസ്ഥാന സർക്കാരുകൾ ഈ പുതിയ സാഹചര്യത്തിൽ പുറപ്പെടുവിച്ചിട്ടുള്ള വിജ്ഞാപനങ്ങളുടെ പശ്ചാത്തലത്തിൽ ഇനി ഒരു

അറിയിപ്പുണ്ടാകുന്നതുവരെ നാം പാലിക്കേണ്ട ചില നിർദ്ദേശങ്ങൾ നൽകാൻ ഞാൻ ആഗ്രഹിക്കുന്നു.

1. 2020 ജൂൺ 8-ാം തീയതി തിങ്കളാഴ്ച ദേവാലയങ്ങളും പരിസരവും ശുചിയാക്കേണ്ട ദിനമാണ് എന്ന് അറിയിക്കുന്നു. 9-ാം തീയതി ചൊവ്വാഴ്ച മുതൽ സർക്കാർ നിർദ്ദേശിച്ചിട്ടുള്ള കർശന നിയന്ത്രണങ്ങളോടെ പരിമിതമായ എണ്ണം വിശ്വാസികൾക്ക് തീരുമാനിക്കുന്ന ദേവാലയങ്ങളിൽ തിരുക്കർമ്മങ്ങളിൽ പങ്കെടുക്കാവുന്നതാണ്.
2. കണ്ടെയ്‌മെന്റ് സോണിലോ ഹോട്ട്സ്പോട്ടിലോ ഉൾപ്പെടുന്ന ദേവാലയങ്ങൾ ഒരു കാരണവശാലും തുറക്കാൻ പാടുള്ളതല്ല.
3. ഈ ഘട്ടത്തിൽ നൽകിയിട്ടുള്ള കർശനസുരക്ഷാനിർദ്ദേശങ്ങൾ പാലിച്ചുകൊണ്ട് വിശ്വാസികൾക്കായി ദേവാലയങ്ങൾ തുറക്കാൻ പ്രായോഗികമായി ബുദ്ധിമുട്ടുള്ള ഇടവകകളിൽ അതത് ഇടവകസംവിധാനങ്ങളുമായി സാധ്യമായ രീതിയിൽ കൂടിയാലോചിച്ച് ജൂൺ 30 വരെ നിലവിലുള്ളസ്ഥിതി തുടരാൻ ബഹുമാനപ്പെട്ട വികാരിയച്ചന്മാർക്ക് തീരുമാനമെടുക്കാവുന്നതാണ്.
4. ദേവാലയങ്ങൾ പൂർണ്ണമായും സാധ്യമായരീതിയിൽ അണുവിമുക്തമാക്കുന്നതിനുള്ള ക്രമീകരണങ്ങൾ ചെയ്യണമെന്ന് ഓർമ്മിപ്പിക്കുന്നു. ഓരോ തിരുക്കർമ്മത്തിനു ശേഷവും സോപ്പും വെള്ളവും ഉപയോഗിച്ച് ദേവാലയവും, ദേവാലയത്തിലെ ബഞ്ചുകൾ, കസേരകൾ എന്നിവയും ശുചിയാക്കേണ്ടതാണ്. കോവിഡ് രോഗബാധിതരുടെ എണ്ണം അതീവ ആശങ്കാജനകമായ രീതിയിൽ ഉയരുന്ന ഈ സാഹചര്യത്തിൽ, പരമാവധി വിശ്വാസികൾ പങ്കെടുക്കുന്ന രീതി ഒഴിവാക്കി ജൂൺ 30 വരെ അതതു ദിവസത്തെ ദിവ്യബലി നിയോഗം സമർപ്പിക്കുന്ന കുടുംബങ്ങൾ മാത്രം പങ്കെടുക്കുന്ന രീതിയിൽ ദിവ്യബലി ക്രമീകരിക്കേണ്ടതാണ്. ഇതിനായി മുൻകൂട്ടിതന്നെ ദേവാലയത്തിൽ 6 അടി അകലം പാലിക്കുന്ന രീതിയിൽ സ്ഥാനങ്ങൾ രേഖപ്പെടുത്തേണ്ടതാണ്.

ടുത്തേണ്ടതാണ്. ആശ്രമ, കോൺവെന്റ് ചാപ്പലുകളിൽ അവിടെ വസിക്കുന്ന അംഗങ്ങൾ മാത്രം പങ്കെടുക്കുന്ന രീതിയിൽ സുരക്ഷാമാനദണ്ഡങ്ങൾക്ക് വിധേയമായി ദിവ്യബലി അർപ്പിക്കാവുന്നതാണ്.

5. ദേവാലയത്തിന് പുറത്ത് കൈകൾ സോപ്പുപയോഗിച്ച് കഴുകുന്നതിനോ സാനിറ്റൈസ് ചെയ്യുന്നതിനോ ഉള്ള സൗകര്യം ഉണ്ടായിരിക്കണം. ദേവാലയത്തിൽ വരുന്ന എല്ലാവരും മാസ്ക് നിർബന്ധമായും ധരിച്ചിരിക്കണം. ദേവാലയത്തിനകത്ത് കൃത്യമായ സാമൂഹ്യഅകലം (6 അടി) പാലിച്ചായിരിക്കണം വിശ്വാസികൾ നിലകൊള്ളേണ്ടത്.
6. ദേവാലയത്തിൽ വരുന്നവരുടെ താപനില അളക്കുന്നതിനുള്ള (തെർമൽ സ്കാനിങ്ങ്) സംവിധാനം സർക്കാർ നിർദ്ദേശമനുസരിച്ച് നാം ഒരുക്കേണ്ടതാണ്.
7. ദേവാലയത്തിലെയും കപ്പേളുകളിലെയും ചെറിയ കുരിശുകളിലെയും തിരുസ്വരൂപങ്ങൾ, വിശുദ്ധഗ്രന്ഥം എന്നിവ തൊട്ടുവണങ്ങാനോ ചുംബിക്കാനോ പാടുള്ളതല്ല. തിരുസ്വരൂപങ്ങളും രൂപക്കൂടുകളും വിശ്വാസികൾ അടുത്തുവരാത്ത രീതിയിൽ ചുറ്റും തടയണവച്ച് ക്രമീകരിക്കേണ്ടതാണ്.
8. ദേവാലയത്തിൽ യാതൊരുവിധ നേർച്ചഭക്ഷണവും നൽകാൻ പാടില്ല എന്നും അറിയിക്കുന്നു. വിശുദ്ധ ജലം സൂക്ഷിക്കുന്ന പാത്രങ്ങൾ ശൂന്യമായിരിക്കണം. വിശുദ്ധജലം ജനങ്ങളുടെ മേൽ തളിക്കുന്നതും ഈ സാഹചര്യത്തിൽ ഒഴിവാക്കണം.
9. വിശ്വാസികൾ ദേവാലയത്തിലേക്ക് പ്രവേശിക്കുന്നതും പുറത്തേക്ക് പോകുന്നതും വ്യത്യസ്ത വാതിലുകളിലൂടെയാകുന്നതാണ് ഉത്തമം. ദേവാലയാങ്കണത്തിൽ ഒരു കാരണവശാലും കൂട്ടംകൂടിനിൽക്കാൻ പാടുള്ളതല്ല. കൂടാതെ, ദേവാലയത്തിനകത്തും ആളുകൾ കൂട്ടംചേർന്ന് ഇരിക്കാൻ പാടില്ല എന്നും ഓർമ്മിപ്പിക്കുന്നു. ദേവാലയത്തിൽ ഗായകസംഘത്തെയും ഈ ഘട്ടത്തിൽ അനുവദിച്ചിട്ടില്ല.

10. 65 വയസ് കഴിഞ്ഞവരും, 10 വയസിൽ താഴെയുള്ള കുട്ടികളും, ഗർഭിണികളും, പനിയോ മറ്റു രോഗങ്ങളോ ഉള്ളവരും ദേവാലയത്തിൽ വരുത് എന്ന കേന്ദ്ര-സംസ്ഥാന സർക്കാരുകളുടെ നിർദ്ദേശം കർശനമായി പാലിക്കേണ്ടതാണ്. കൂടാതെ, ക്വാന്റിനിൽ കഴിയുന്നവർ ഒരു കാരണവശാലും ദേവാലയത്തിൽ വരാൻ പാടുള്ളതല്ല എന്ന് അറിയിക്കുന്നു.
11. വിശ്വാസികൾ ദേവാലയത്തിൽ വരുമ്പോൾ പാലിക്കേണ്ട നിർദ്ദേശങ്ങളും, കോവിഡ് 19 ബോധവൽക്കരണ പോസ്റ്ററുകളും ദേവാലയത്തിന് മുന്നിൽ ദൃശ്യമായ രീതിയിൽ പ്രദർശിപ്പിക്കേണ്ടതാണ്.
12. ആളുകൾ കൂട്ടംചേരുന്ന ആഘോഷങ്ങളും മറ്റുപരിപാടികളും ഇനി ഒരറിയിപ്പുണ്ടാകുന്നതുവരെ ഒഴിവാക്കേണ്ടതാണ്. ഇക്കാലയളവിൽ വരുന്ന തിരുന്നാളുകൾ ചടങ്ങുകൾ മാത്രമായി ലളിതമായി നടത്തേണ്ടതാണ്. തിരുന്നാളുമായി ബന്ധപ്പെട്ട ഒരു ആഘോഷപരിപാടിയും നടത്താൻ അനുവാദമില്ല. പ്രദക്ഷിണങ്ങളും ഒഴിവാക്കേണ്ടതാണ്.
13. വരുന്ന ജൂൺ 14-ാം തീയതി ഞായറാഴ്ച പരിശുദ്ധകുർബാനയുടെ തിരുന്നാളാണല്ലോ. പതിവുള്ള ദിവ്യകാരുണ്യപ്രദക്ഷിണം നടത്തേണ്ടതില്ല. കാർമ്മികൻ തനിച്ച് (ശുശ്രൂഷകർ പാടില്ല) പരിശുദ്ധ ദിവ്യകാരുണ്യവും സംവഹിച്ചുകൊണ്ട് അൾത്താരയിൽ നിന്നിറങ്ങി ദേവാലയത്തിന്റെ പ്രധാനകവാടംവരെ വന്ന് ഇടവക സമൂഹത്തെയും നമ്മുടെ നാടിനെയും സമർപ്പിച്ച് പൊതു ദിവ്യകാരുണ്യ ആശീർവാദം നൽകണം. തുടർന്ന് തിരികെ അൾത്താരയിൽ എത്തി ഹ്രസ്വമായ ആരാധനാപ്രകരണങ്ങൾ ചൊല്ലി സമാപനദിവ്യകാരുണ്യ ആശീർവാദം നൽകണം.
14. ദേവാലയത്തിൽ പ്രവേശിക്കുന്നവരുടെ പേരുവിവരങ്ങളും ഫോൺനമ്പറും അതത് ദിവസത്തെ തീയതിയും സമയവും രേഖപ്പെടുത്തുന്ന ഒരു രജിസ്റ്റർ ദേവാലയത്തിനു മുമ്പിൽ സൂക്ഷിക്കേണ്ടതാണ്. അതിൽ പ്രസ്തുത വിവരങ്ങൾ രേഖപ്പെടുത്തു

ന്നതിനായി ഓരോരുത്തരും ഒരു പേന കൈയിൽ കരുതേണ്ടതാണ്.

15. ദേവാലയത്തിനകത്ത് പ്രവേശിക്കുമ്പോൾ ചെറുപ്പുകൾ കൂട്ടമായി സൂക്ഷിക്കുന്നത് ഒഴിവാക്കുന്നതിനുള്ള സാധ്യമായ ക്രമീകരണങ്ങൾ ചെയ്യണമെന്ന് ഓർമ്മിപ്പിക്കുന്നു. തിരുക്കർമ്മസമയത്ത് അൾത്താരയിൽ ഒരു മൈക്ക് തന്നെ പല വ്യക്തികൾ ഉപയോഗിക്കുന്നത് അനുയോജ്യമല്ല എന്ന് അനുസ്മരിപ്പിക്കുന്നു. കൂടാതെ, ദിവ്യബലിയും മറ്റു തിരുക്കർമ്മങ്ങളും കൂടുതൽ സമയം ദീർഘിപ്പിക്കാൻ ഇടനൽകരുത്.
16. ദേവാലയത്തിൽവന്ന് ദിവ്യബലിയിലും മറ്റുതിരുക്കർമ്മങ്ങളിലും സംബന്ധിക്കുവാൻ സാധിക്കാത്തവർക്കുവേണ്ടി വിവിധ മാധ്യമങ്ങളിലൂടെയുള്ള ദിവ്യബലി സംപ്രേഷണം തുടരുന്നത് ഉചിതമായിരിക്കുമെന്ന് ഓർമ്മിപ്പിക്കുന്നു.
17. തീർത്ഥാടനകേന്ദ്രങ്ങളിലും, നൊവേന കേന്ദ്രങ്ങളിലും മറ്റു ദേവാലയങ്ങളിലെപോലെതന്നെ തിരുക്കർമ്മങ്ങൾ നടത്തേണ്ടതാണ്. നൊവേനദിനത്തിൽ പ്രത്യേകദിവ്യബലികളും മറ്റു തിരുക്കർമ്മങ്ങളും ഈ ഘട്ടത്തിൽ ആരംഭിക്കാൻ അനുവാദമില്ലാ എന്ന് അറിയിക്കുന്നു. ഒരു കാരണവശാലും വിശ്വാസികൾ കൂട്ടംചേരുന്ന സാഹചര്യം സൃഷ്ടിക്കുന്ന തിരുക്കർമ്മങ്ങൾ ക്രമീകരിക്കരുത്. കൂടാതെ, മാല നേർച്ച, മറ്റു ഭക്ഷ്യനേർച്ചകൾ എന്നിവയും അനുവദിക്കാൻ പാടില്ല എന്നും ഓർമ്മിപ്പിക്കുന്നു.
18. നവജാതശിശുക്കളുടെ മാമ്മോദീസ നടത്തുമ്പോൾ ശിശുക്കൾക്ക് പൂർണ്ണസംരക്ഷണം നൽകാൻ എല്ലാവർക്കും പ്രത്യേക കടമയുണ്ട്. മാമ്മോദീസ നൽകുന്ന സമയത്ത് കാർമ്മികൻ തൈലാഭിഷേചനത്തിന് കൂടുതൽ പത്തി ഉപയോഗിക്കേണ്ടതാണ്. ശിശുവിന്റെ അധരങ്ങളിലും ചെവികളിലും സ്പർശിച്ച് പ്രാർത്ഥന ചൊല്ലുന്നതിന് പകരം പ്രസ്തുത പ്രാർത്ഥന ചൊല്ലിക്കൊണ്ട് അന്തരീക്ഷത്തിൽ കുരിശടയാളം വരച്ചാൽ മതിയാകും. ഓരോ

തവണയും മാമ്മോദീസാ നടത്തുന്നതിനായുള്ള ജലം അതതു സമയത്ത് ആശീർവദിച്ചു ഉപയോഗിക്കേണ്ടതാണ്. ജ്ഞാനസ്നാന തൊട്ടിയിൽ നേരത്തേ സൂക്ഷിച്ചിരിക്കുന്ന ജലം ഉപയോഗിക്കാതിരിക്കുന്നതാണ് അഭികാമ്യം. കൂടാതെ, കുഞ്ഞിന്റെ ശിരസിൽ വെള്ളമൊഴിച്ചതിനുശേഷം വീട്ടിൽനിന്നും കൊണ്ടുവന്നിരിക്കുന്ന ടവ്വൽകൊണ്ട് കുഞ്ഞിന്റെ മാതാപിതാക്കൾതന്നെ ശിരസു തുടക്കുന്നതിന് നിർദ്ദേശിക്കേണ്ടതാണ്. തിരുക്കർമ്മത്തിൽ കാർമ്മികനും, ശുശ്രൂഷകനും കുഞ്ഞിന്റെ മാതാപിതാക്കളും ജ്ഞാനസ്നാന മാതാപിതാക്കളും ഉൾപ്പെടെ പരമാവധി 10 പേർക്ക് സുരക്ഷാമാനദണ്ഡങ്ങൾ പാലിച്ചുകൊണ്ട് പങ്കെടുക്കാവുന്നതാണ്.

- 19. വ്യക്തിഗതകുമ്പസാരം ആരെങ്കിലും ആവശ്യപ്പെട്ടാൽ സുരക്ഷാമാനദണ്ഡങ്ങൾ പാലിച്ചുകൊണ്ട് നടത്താവുന്നതാണ്. എന്നാൽ കുമ്പസാരിക്കാൻ വിശ്വാസികൾ കൂട്ടമായി വരുന്നത് അനുവദനീയമല്ല.
- 20. വിവാഹ ദിവ്യബലിക്ക് പരമാവധി 50 പേരും മൃതസംസ്ക്കാരം, അനുബന്ധചടങ്ങുകൾ (7-ാം ചരമദിനം, 30-ാം ചരമദിനം, ഒന്നാം ചരമവാർഷികം) എന്നിവയ്ക്ക് പരമാവധി 20 പേരും മാത്രമേ പങ്കെടുക്കുവാൻ പാടുള്ളൂ. പങ്കെടുക്കുന്നവർ സുരക്ഷാമാനദണ്ഡങ്ങൾ കർശനമായി പാലിക്കേണ്ടതാണ്.

കോവിഡ് ബാധിതരുടെ എണ്ണം ക്രമാതീതമായി വർദ്ധിക്കുന്ന സമയത്താണ് ദേവാലയവാതിലുകൾ പൊതുതിരുക്കർമ്മങ്ങൾക്കായി തുറക്കപ്പെടുന്നത് എന്ന കാര്യം നാം വിസ്മരിക്കരുത്. ഇത് നമുക്ക് കൂടുതൽ ഉത്തരവാദിത്തവും ജാഗ്രതയും ഉണ്ടാകണം എന്ന ഒരു ഓർമ്മപ്പെടുത്തൽ കൂടിയാണ്. നമ്മുടെ അശ്രദ്ധയും ലാഘവമനോഭാവവും ഒരു പക്ഷേ വലിയ വിപത്തിലേക്ക് നമ്മെ നയിച്ചേക്കാം. അതിനാൽ നമ്മുടെയും മറ്റുള്ളവരുടെയും സുരക്ഷയ്ക്കുവേണ്ടി കേന്ദ്ര-സംസ്ഥാന സർക്കാരുകൾ നൽകിയിട്ടുള്ള എല്ലാ നിർദ്ദേശങ്ങളും കർശ

നമായി പാലിച്ചുകൊണ്ട്, അതായത് മുഖാവരണം അല്ലെങ്കിൽ മാസ്ക് ധരിക്കുക, സാമൂഹ്യഅകലം പാലിക്കുക, കൂട്ടംകൂടരുത്, കൈകൾ സോപ്പുപയോഗിച്ച് കഴുകുകയോ സാനിറ്റൈസ് ചെയ്യുകയോ വേണം എന്നിങ്ങനെയുള്ള എല്ലാ മാനദണ്ഡങ്ങളും സ്വന്തം ഉത്തരവാദിത്തത്തിൽ നിറവേറ്റിക്കൊണ്ട് നമുക്ക് ജീവിക്കാം. കോവിഡ് വിമുക്തമായ ഒരു നല്ല നാളെയ്ക്കുവേണ്ടി തീക്ഷ്ണമായി പ്രാർത്ഥിച്ചുകൊണ്ട് ഈശോയുടെ തിരുഹൃദയത്തിന് നമ്മെ എല്ലാവരെയും നമുക്ക് പ്രതിഷ്ഠിക്കാം. ദൈവം നിങ്ങളെ എല്ലാവരെയും സമൃദ്ധമായി അനുഗ്രഹിക്കട്ടെ.

എറണാകുളത്ത് നമ്മുടെ അതിമെത്രാസന മന്ദിരത്തിൽനിന്ന് 2020 ജൂൺ 7-ാം തീയതി,

**✠ ജോസഫ് കളത്തിപ്പറമ്പിൽ**  
*വരാപ്പുഴ അതിരൂപതാ മെത്രാപ്പോലീത്ത*

---

N.B.: ഈ സർക്കുലറിലെ വിവരങ്ങൾ സാധ്യമായ രീതിയിൽ ജനങ്ങളെ താമസംവിനാ അറിയിക്കേണ്ടതാണ്. സുപ്രധാനമായ എല്ലാ നിർദ്ദേശങ്ങളും ദേവാലയത്തിന്റെ നോട്ടീസ് ബോർഡിൽ പ്രസിദ്ധപ്പെടുത്തേണ്ടതാണ്.

